

अमर उजाला

कैथल: घर में ही प्रिंटर की मदद से छापे 500 के नकली नोट, सरगना समेत छह गिरफ्तार

संवाद न्यूज एजेंसी, कैथल (हरियाणा) Updated Wed, 18 Mar 2020 02:01 PM IST



नकली नोट - फोटो : अमर उजाला

महज दसवीं व बारहवीं पास छह युवकों को घर में ही प्रिंटर की मदद से नकली नोट तथा अन्य सामान के साथ गिरफ्तार किया है। इनसे पुलिस ने चोरी की बाइक और एक ही सीरीज के 500 रुपये के 40 नोट बरामद किए हैं। इनमें से दो को दो दिन के रिमांड पर लेकर पूछताछ की जा रही है।

एसपी शशांक सावन ने खुलासा किया है कि सीआईए-1 की टीम एसआई कश्मीर सिंह, एचसी मनीष कुमार, एचसी रणदीप सिंह, एचसी तरसेम, कांस्टेबल नरेश कुमार व जगबीर के साथ कैथल में खुराना रोड पर ड्रेन पुल के निकट थे। सांय के समय एक युवक बिना नंबर की बाइक से गांव खुराना की ओर से आ रहा था। जिसे शक के आधार पर रुकवाया तो उक्त बाइक चालक कट मारकर भागने लगा।

पुलिस ने काफी दूर तक पीछा कर काबू किया। जहां उसने कठवाड़ निवासी विजय अपना पता बताया। जांच की तो पैंट की दाहिनी जेब से 500-500 के 40 नकली नोट मिले। जिन पर नंबर भी एक समान मिला। इस आरोपी ने खुलासा किया कि सभी नोट क्योड़क निवासी दिनेश व रसूलपुल निवासी मांडी सुखविंद्र सिंह, मौजूद पता भगत सिंह कालोनी कैथल ने दिए थे।

Source: <https://www.amarujala.com/chandigarh/crime/fake-currency-gang-exposed-by-kaithal-police>